

ذرتے کے بارہ میں مسلمان مفکرین کی آراء

جسم کسے کہتے ہیں؟ اس سے متعلق تیرہ مدارس فکر ہیں۔

۱۔ کچھ لوگوں کا کہنا ہے: جسم کے معنی ایسی شئی کے ہیں۔ جو حرکت، سکون اور اس طرح کے دیگر اعراض کا حامل ہو۔ اور جو اعراض کا حامل نہیں وہ سرے سے جسم ہی نہیں۔ کیونکہ اعراض جسم ہی میں حلول پذیر ہوتے ہیں۔

ان لوگوں کی رائے میں جزرہ لای تجزی بھی حامل اعراض ہونے کی درجہ سے جسم بھی ہے اور جوہر بھی اس بنا پر جسم ہے کہ حامل اعراض ہے۔ یہ ابی المحسن الصالحی کی رائے ہے۔

ان کا خیال ہے کہ جزرہ (لای تجزی) اعراض کی تمام نوعیتوں کا حامل ہو سکتا ہے۔ ان کے نزدیک تالیف (ترکیب) کا اطلاق کسی جز پر اس وقت تک نہیں ہو پاتا جب تک کہ وہ کسی دوسرے جز سے اتصال پذیر نہ ہو۔ ہاں ہم علیحدہ علیحدہ ان کو اجزا تو کہیں گے لیکن لغوی معنوں میں تالیف نہیں کہیں گے۔ اس کی وجہ انھوں نے یہ بیان کی ہے کہ اہل لغت لاشی سے کسی شئی کو اتصال پذیر نہیں مانتے۔ تالیف کا تقاضا ان کے نزدیک اسی وقت پورا ہوتا ہے جب ایک جز دوسرے جز کے ساتھ چڑا ہوا یا متصل ہو۔ ورنہ اس کے مقدر کی ایک صورت یہ ہو سکتی ہے کہ اللہ تعالیٰ اسی میں کسی دوسرے جز کو پیدا کر دے۔ ایسی صورت میں یہ دوسرا جز اس کے ساتھ قیام پذیر نہ ہو گا۔ اتصال پذیر نہیں!

اس صورت حال کو انھوں نے مضع (کسی شئی کو چبانے) سے تشبیہ دی ہے کہ اگر کوئی شئی دانتوں میں چبانے کے لائق ہے تب تو اسے مضع کہیں گے۔ ورنہ اس کے معنی صرف دانتوں کو حرکت دینے کے ہوں گے۔

۲۔ اس کے برعکس دوسرے لوگوں کا موقف یہ ہے کہ جسم کو اجتماع و تالیف ہی کی صورت

جسم کہہ سکتے ہیں۔ بنا بریں جز لای تجزی اسی وقت جسم کہلائے گا جب وہ کسی دوسرے جز کے ساتھ متصل اور جڑا ہوا ہوگا۔ اور اس صورت میں دونوں اتصال پذیر جز جسم سمجھے جائیں گے۔ اور اگر یہ دونوں جز اس رشتہ ترکیب و تالیف کو چھوڑیں اور الگ الگ ہو جائیں تو دونوں پر جسم کا اطلاق نہیں ہوگا۔ یہ موقف کسی بخدادی منکلم نے اختیار کیا ہے اور غالباً یہ ”علی الصوفی“ ہے۔

۳۔ کچھ لوگ اس بات کے قائل ہیں کہ جسم استلاف پذیر شئی سے تعبیر ہے۔ اور جسم کی کم سے کم صورت یہ ہے کہ وہ دو اجزا سے مرکب ہو۔ اور پھر ترکیب و استلاف کی شکل میں بھی ان ہر دو پر علیحدہ علیحدہ جسم کا اطلاق نہیں ہوگا بلکہ اس صورت میں ہوگا۔ جب یہ دونوں اکٹھے ہوں، اور ترکیب کا کسی ایک جز میں ابھر آنا محال ہے۔ ہاں یہ ممکن ہے کہ ایک جز لون، مزہ، بو اور دیگر اعراض کا حامل ہو۔ لیکن ترکیب ایک جز میں پائی نہیں جائے گی۔ میرا یہ گمان ہے کہ اس کا قائل ”اسکافی“ ہے۔

ان لوگوں کی یہ بھی رائے ہے کہ یہ کہنا مبني پر خطا اور محال ہے کہ دو ترکیب پذیر اجزا کے مابین کوئی تیسرا جز بھی ہو سکتا ہے۔ کیونکہ جب ایک جز بہ نامہ دوسرے جز کے ساتھ پیوستہ ہوگا تو ان کے مابین تیسرے جز کے لیے گنجائش ہی کب نکلتی گی۔ گنجائش صرف اس صورت میں نکل سکتی ہے، جب دو جز ایک ہی جگہ کو گھیریں۔ اور اس کے معنی یہ ہوں گے کہ ایک جز نے اپنے انداز سے زیادہ جگہ گھیری ہے۔ اور اگر اس صورت حال کو جائز مان لیا جائے تو اس کا مطلب یہ ہے کہ پوری دنیا اپنے پھیلاؤ کے باوجود ایک ٹٹھی میں سما سکتی ہے۔ یہی مطلب ہے اس قول کا کہ ”کوئی بھی شئی اپنے انداز سے زیادہ کسی جگہ کو نہیں گھیرتی“ یہ ”ابی بشر بن ابی صالح“ اور ان کے ہم تواؤل کا قول ہے۔

۴۔ ابو البزلیل کا کہنا ہے! جسم اس شئی کا نام ہے جو جہاتِ ستہ سے متصف ہو۔ جس کا چپ و راست ہو۔ ظاہر اور باطن ہو۔ اعلیٰ اور اسفل ہو۔ اور جسم کا کم سے کم اطلاق اس شئی پر ہوتا ہے جو مشش جہات سے متصف ہو۔ جیسے چپ و راست، ظاہر و باطن اعلیٰ و اسفل۔ اور جز لای تجزی بھی جہاتِ ستہ سے بہرہ مند ہوتا ہے۔ اس کے علاوہ یہ

حرکت و سکون سے بھی متصف ہو سکتا ہے کسی دوسرے جزرے سے بھی رابطہ پیدا کر سکتا ہے۔ اس کو چھو بھی سکتا ہے اور ساکن بھی رہ سکتا ہے۔ البتہ اس میں رنگ، مزہ، اور بؤ وغیرہ کا وجود نہیں ہوتا۔ یہ اعراض اس میں اسی وقت پائے جاتیں گے جب اس میں شش جہات ابھر آئیں گی۔ اور جب یہ جسم بن جائے گا۔

۵۔ بعض حکمیں کی راتے یہ ہے کہ اگر دو جزرے ملا تیززی ہوں تو دونوں میں ترکیب و تالیف جملوں پذیر ہو سکتی ہے۔ اور ایک یہ کہ تالیف دو مکانوں کو اپنی آغوش میں لے گی۔ یہ الہجائی کا خیال ہے۔
۶۔ 'معمّر' کا قول ہے کہ وہ (یعنی ذرہ) طول و عرض اور عمق سے تعبیر ہے اور کم سے کم جسم وہ ہے جو ہشت پہلو ہو۔ اور یہ ہشت پہلو جب جمع ہوں گے تو ان میں اعراض خود بخود بتقاضائے طبیعت پیدا ہو جائیں گے اور ہر جزرہ یا ذرہ اپنے عمل طبعی سے آپ سے آپ محل اعراض بن جاتا ہے اس کے خیال میں اس کی تفصیل یہ ہے کہ جب ایک ذرہ کو دوسرے ذرہ کے ساتھ منضم ہونے کا اتفاق ہوتا ہے تو اس سے طول کا تصور پیدا ہوتا ہے اور جب دو ذرے ایک دوسرے سے آمنے سامنے اتصال پذیر ہوتے ہیں۔ تو اس سے سطح کا تصور جنم لیتا ہے۔ اور جب چار پہلو سے متصف ذرہ دوسرے چار پہلو سے متصف ذرہ کے اوپر جم جاتا ہے تو اس سے عمق کا مفہوم ابھرتا ہے۔ اور یوں گویا دونوں مل کر ہشت پہلو جسم کی شکل اختیار کر لیتے ہیں۔ جس میں عرض، طول اور عمق تینوں جہات پائی جاتی ہیں۔

۷۔ ہشام بن عمرو بن الفوطی کا قول ہے کہ جسم چھتیس اجزاء اور لایہ تجزی سے ترکیب پذیر شئی کا نام ہے۔ اس کے نزدیک مادہ کے چھ ارکان ہیں۔ اور ہر رکن چھ اجزاء اور لایہ تجزی سے مرکب ہے۔ لہذا سب ملا کر چھتیس ہوتے۔ اس کے ہاں رکن وہی شئی ہے جس کو ابو الہذیل جزرہ کہتے ہیں۔ اس کی راتے میں اجزاء میں حماست (چھوٹے) کی صلاحیت پائی نہیں جاتی۔ مہارت کا تعلق ارکان سے ہے۔ چنانچہ ارکان جو چھ اجزاء سے مرکب نہیں۔ ان پر حماست، اور مہانت (علیحدگی) کے حکم کا اطلاق نہیں ہوتا۔ حماست اور مہانت کا تعلق صرف ارکان سے ہے۔ اور جب ارکان کا یہ حال ہے تو یہ بالکل جائز ہے کہ ان میں اعراض، مثل رنگ، مزہ، بو، سخن اور نرمی اور برودت وغیرہ پائے جائیں۔

۸۔ کچھ لوگوں کا کہنا ہے کہ اہل لغت نے سیم کا اطلاق ایسی شئی پر کیا ہے جس میں طول، عرض اور عمق

پایا جائے۔ ان لوگوں نے اجزا کی تعیین نہیں کی۔ اگرچہ اجزا کی تعیین جانی ہو بھی ہے۔

۹۔ ہشام بن الحکم کا کہنا ہے کہ جسم کے معنی اشئی موجود کے ہیں۔ چنانچہ جب میں کسی چیز کو جسم کے لفظ سے تعبیر کرتا ہوں تو اس کا مطلب یہی ہوتا ہے کہ وہ موجود ہے، شئی ہے اور قائم بالذات ہے۔

۱۔ نظام نے یہ موقف اختیار کیا ہے کہ جسم طویل، عرض اور عمیق شئی کا نام ہے۔ رہے اجزا تو ان کا استقصا ممکن نہیں۔ کیونکہ تقسیم کا عمل غیر منتہی ہے۔ ہر نصف کا ایک نصف اور ہر جز کا ایک اور جز ہو سکتا ہے۔ یہی وجہ ہے فلاسفہ نے جسم کی تعریف انہی افظاظ میں بیان کی ہے کہ وہ عرض و عمیق حقیقت کا نام ہے۔

۱۱۔ عباد بن سلیمان کا قول ہے کہ جسم جو ہر اور اعراض کے اس مجموعہ سے تعبیر ہے جو غیر نفاک ہوں۔ اور وہ اعراض جو جسم سے علیحدہ ہو سکیں۔ وہ جسم کا حصہ نہیں ہو سکتے۔ انہیں غیر جسم کہا جائے گا۔ یہ بھی کہا کرتا تھا کہ جسم اور مکان ایک شئی کے دو نام ہیں۔ باری تعالیٰ کے ہاں اس کی توجیہ یہ تھی کہ وہ جسم نہیں کیونکہ اگر وہ جسم ہوتا تو اس پر مکان کا بھی اطلاق ہو سکتا۔ باری تعالیٰ کو جسم نہ قرار دیتے ہیں ایک غذا اس کا یہ تھا کہ اگر وہ جسم ہو تو اس کے معنی یہ ہوں گے کہ اس کی تنصیف بھی ممکن ہے۔

۱۲۔ ہزار بن عمرو کی توجیہ یہ ہے کہ جسم ان اعراض کو کہتے ہیں جو ترتیب پذیر ہوتے، باہم ملے اور متحقق ہوتے اور انہوں نے حلیل (کس کا حلول؟) کی صورت میں جسم کا روپ دھار لیا۔ یہ متحمل اعراض جسم تغیر پذیر ہے جو ایک حالت کو چھوڑ کر دوسری حالت اختیار کر لیتا ہے۔ اعراض کی پھر دو قسمیں ہیں۔ ایک وہ ہے جس سے اجسام کسی حالت میں بھی تہی نہیں ہوتے۔ جیسے مثلاً زندگی اور موت ہے کہ کوئی بھی جسم زندگی اور موت کی گرفت سے آزاد نہیں۔ اسی طرح مختلف رنگ اور مزے ہیں کہ ہر جسم ان سے دوچار ہے۔ وزن، نقل اور کم وزن ہونا بھی اسی قبیل سے ہے۔ خشونت۔ نرمی حرارت و برودت، رطوبت و بیہوشی شئی کا ٹھوس ہونا بھی اعراض کی اس قسم میں داخل ہے کہ جن کے بغیر اجسام پاتے نہیں جاتے۔

اعراض کی دوسری قسم جن کو جسم سے الگ فرض کیا جا سکتا ہے اور جن کو جسم کا حصہ یا جند

قرار نہیں دیا جاسکتا جیسے قدرت، علم، الم، علم اور جہل وغیرہ ہیں۔

اس کے نزدیک اعراض کی ترکیب پذیرہ می کی صورت یہ نہیں کہ پہلے یہ جمع ہوں اور پھر ان سے جسم بنے۔ کیونکہ یہ وجود کا پیرا ہن اسی وقت اختیار کرتے ہیں جب مجتمع ہوں۔ ہاں آغاز میں البتہ یہ ممکن ہے۔ اس کے نزدیک یہ تو ہو سکتا ہے کہ اعراض سب کے سب جمع ہوں اور اجسام بائے جائیں۔ لیکن یہ محال ہے کہ اعراض، جدا جدا ہوں اور اجسام کا وجود ہو۔ کیونکہ افتراق کی اس صعوبت میں یہ لازم آئے گا کہ رنگ تو موجود ہو مگر رنگ کا ہدف یا جسم ملون نہ پایا جائے۔ یا زندگی تو پائی جائے۔ لیکن فارج میں زندہ جسم موجود نہ ہو۔ اس پر اگر تم اس سے پوچھ بیٹھو کہ اس کے معنی تو یہ ہوتے کہ اعراض اور اجسام میں سرے سے افتراق فرض ہی نہیں کیا جاسکتا۔ اس کا جواب اس کے نزدیک کبھی تو یہ ہوگا کہ افتراق اعراض سے مراد اجسام کا فنا ہونا ہے۔ اور کبھی یہ ہوگا کہ افتراق وہاں فرض کیا جاسکتا ہے۔ جہاں اعراض کا تعلق دو مختلف جسموں سے ہے۔ لیکن ایک ہی جسم کے بعض حصے کبھی کسی شے موجود سے الگ نہیں کیے جاسکتے۔

ضرارین عمرو کے نقطہ نظر سے جسم کے کسی بعض حصے کے فنا ہو جانے کے بعد بھی اس پر جسم کا اطلاق ہو سکتا ہے، بشرطیکہ فنا پذیر حصہ کی جگہ کو اس کی ضد پر کر دے۔ اور اگر ضد نہ پائی جاتے تو پھر اس حصہ کے فنا ہو جانے سے جسم کبھی فنا کے گھاٹ اتر جانا ضروری ہے۔ اس کی رائے میں اس فنا پذیر حصہ کو بہر حال نصف یا اس سے زیادہ نہیں ہونا چاہیے۔ اس لیے کہ جسم کا اطلاق اس بات کا مقصد ہے کہ اس کا اکثر حصہ موجود ہے۔ چنانچہ اگر جسم کا اکثر حصہ باقی ہے تو اس کے معنی یہ ہیں کہ اس میں جسم ہونے کی علامت موجود ہے۔ اور اگر جسم کا غالب حصہ فنا ہو جائے تو اس کے اقل حصہ پر جسم کا اطلاق نہیں ہوگا۔

اس کی رائے میں یہ صورت حال بھی جائز ہے کہ اللہ تعالیٰ کسی جسم کے بعض حصہ کو فنا کر دے، اور اس کی جگہ اس کی ضد لے آئے درآن حالیکہ یہ کل اپنے حدوث پذیرہ بعض کے ساتھ برابر حرکت کناں رہے۔ جسم کے ساکن ہونے پر بھی یہ ہو سکتا ہے کہ اس کا بعض حصہ تلف ہو جائے۔ اور اس کی جگہ اس کی ضد پر کر دے۔ اس کے نقطہ نظر سے حرکت جسم کے اعراض پر وارد نہیں ہوتی۔ اس لیے کہ ایسا ہونا محال ہے، بلکہ اس جسم پر وارد ہوتی ہے جو مجموعہ اعراض ہے۔

۱۳۔ سلیمان بن جریر کی راستے میں استطاعت بھی اسی طرح جسم کا حصہ ہے جس طرح کہ ننگ

اور مزہ وغیرہ حصہ ہیں۔ یہ سب اعراض جسم ہی کے ساتھ پیوستہ ہیں بہ

(نوٹ) بزوالہ تجزیہ کا اشکال دراصل قوت وائہ کا پیمانہ کردہ ہے، جو یہ چاہتا ہے کہ مادہ تقسیم و

تجزیہ کے عمل کو غیر نہایتہ تک برواشت کرتا چلا جائے اور زینو کے تصور حرکت کی طرح تقسیم و تجزیہ کا کوئی

موڈ ایسا نہ آنے پائے جس کو ہم آخری کہہ سکیں۔ موجودہ طبیعیات نے اس اشکال کو حل کر دیا ہے تقسیم

مادہ کے بارے میں جدید ترین تصور یہ ہے کہ تقسیم کا ایک خاص حد تک عمل دخل رہتا ہے۔ اس کے بعد

اگر اس کو تقسیم کیا جائے تو یہ بے پناہ قوت میں بدل جاتا ہے۔ اس حقیقت کو اس مثال سے سمجھنے

کی کوشش کیجیے کہ کسی مادی مظہر کو اگر ایک ٹہر فرض کریں۔ اس میں جو ہزاروں لاکھوں مکانات

ہوں گے۔ ان کو مول کیوبل (mole cubes) کہیں گے۔ پھر ان گھروں میں جو ہزاروں کمرے

ہوں گے، یہ ایٹم (atoms) کہلائیں گے۔ ان کمروں کی تعمیر میں جو اینٹیں صرف ہوتی ہیں،

انٹھیں نواۃ ذری (atomic matter) سے تعمیر کرنا چاہیے۔ مادہ کے یہ آخری اجزا یا

اینٹیں جن سے یہ کمرے بنے ہیں، پھر دو خانوں میں منقسم ہیں۔ ایک قسم پروٹون (protons)

کہلاتی ہے۔ اور دوسری نیوٹرون (neutrons)۔

سائنس کی اصطلاح میں یہ دو کہہ لیتے ہیں جن سے نواۃ ذری ترکیب پذیر ہے تقسیم و تجزیہ کا

اس مرحلہ پر کوئی ری اکثر اگر ہے جو اس نواۃ ذری کو توڑ دینے میں کامیاب ہو جائے تو یہ ذرہ بے پناہ

قوت میں بدل جاتا ہے ۛ